

نیوز دیلییز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۲۷ اپریل ۲۰۱۲ء

برائے فوری اجراء

۲۰۱۲/۵۹

امریکہ کی جانب سے پاکستانی سول سوسائٹی کو مضبوط بنانے کیلئے اعانت

اسلام آباد (۲۷ اپریل ۲۰۱۱ء) ___ حکومت امریکہ کے مالی تعاون سے پاکستانی سول سوسائٹی کی تنظیموں کے تربیتی پروگرام کی پہلی نشست آج اسلام آباد میں اختتام پذیر ہوگئی۔ چھ تربیتی نشستوں کا یہ سلسلہ انتظامی امور، انفارمیشن ٹیکنالوجی، مالیاتی نظم و نسق اور اخلاقیات کے شعبوں میں سول سوسائٹی کی تنظیموں کی استعداد بڑھانے کیلئے وضع کیا گیا ہے۔ اس میں ملک کے پندرہ اضلاع سے تعلق رکھنے والی غیر سرکاری تنظیموں نے شرکت کی۔

امریکی ادارہ برائے بین الاقوامی ترقی (یو ایس ایڈ) کے دفتر برائے جمہوریت و حکمرانی کی ڈائریکٹر کیتھرین جانسن نے کہا کہ ہم توقع کرتے ہیں کہ ان تربیتی کورسز سے پاکستان کی غیر سرکاری تنظیموں کی سرگرمیوں میں اضافہ ہو گا اور ان کے احتساب اور شفافیت میں بہتری آئے گی۔

یہ تربیتی کورسز پاکستان کی سرکاری و غیر سرکاری تنظیموں کی کارکردگی کا جائزہ لینے اور اسے بہتر بنانے کیلئے یو ایس ایڈ کے مالی تعاون سے جاری پانچ سالہ پروگرام کے تحت کروائے جا رہے ہیں جن کے ذریعے ملک بھر میں ان تنظیموں کے کاموں کو تقویت دینے کی غرض سے تربیت، فنی مشاورت اور دیگر امداد فراہم کی جا رہی ہے۔

###

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔